

## दिल्ली पब्लिक में अंतर्सदनीय प्रतियोगिता

झुंझुनू, 17 जुलाई। ज्ञान विहार, मण्डेला रोड स्थित दिल्ली पब्लिक स्कूल झुंझुनू में अंतर्सदनीय शिक्षाप्रद नाटकों का मंचन किया गया। सहशैक्षिक गतिविधि के अंतर्गत कलाम सदन की ओर से बुजुर्गों का सम्मान करने, रमन सदन की ओर से देहेज प्रथा जैसी कुरीति समाप्त करने, बोस सदन की ओर से बालश्रम रोकने के विषय पर आधारित एवं भाभा सदन की ओर से आत्मविश्वास को अपनाने का संदेश देने जैसे नाटकों का मंचन किया गया। हेड मिस्ट्रेस सुनीता कटेवा ने बालश्रम रोकने का समर्थन करने वाले बोस सदन की ओर से प्रस्तुत नाटक को प्रशंसा की। कार्यक्रम के निर्णायक मंडल में नितिन शर्मा और धर्मेन्द्र शर्मा ने नाटकों के मंचन के आधार पर निर्णय देते हुए प्रथम कलाम सदन, द्वितीय भाभा सदन और बोस सदन एवं तृतीय स्थान पर रमन सदन को रखा। मंच संचालन राहुल शर्मा ने किया।

## समस तालाब को पर्यटन स्थल बनाना चाहते हैं राणासरिया परिवार



माई झुं. न्यूज। झुंझुनू निवासी अहमदाबाद प्रवासी मूलचंद राणासरिया के परिवारजन समस तालाब को पर्यटन स्थल बनाना चाहते हैं। जानकारी देते हुए युवा वस्त्र व्यवसायी अजित राणासरिया ने बताया कि गत माह मूलचंद राणासरिया परिवार के आर्थिक सहयोग से नगरपरिषद सभापति सुदेश अहलावात, पार्षद राकेश सहल के नेतृत्व में अन्य कर्मठ सेवाभावी कार्यकर्ताओं द्वारा समस तालाब को सफाई का कार्य किया गया है तथा अब आगे इसे पर्यटन स्थल के रूप में विकसित करने की राणासरिया परिसर की योजना है।

## न्यू राजस्थान में छात्राओं का किया सम्मान

झुंझुनू २३ जुलाई। स्थानीय न्यू राजस्थान बालिका पी.जी. महाविद्यालय में एम.ए., एम.एससी की परीक्षाओं में उत्कृष्ट प्रदर्शन करने वाली छात्राओं का सम्मान किया गया। इस अवसर पर जिला परिषद सदस्य इंजी. प्यारेलाल दूकिया ने छात्राओं द्वारा उत्कृष्ट परीक्षा परिणाम देने पर छात्राओं का सम्मान किया व बधाई दी। संस्थान संरक्षिका विनोद दूकिया ने छात्राओं का तिलकार्चन माल्यार्पण व मिठाई खिलाकर स्वागत किया। कॉलेज प्राचार्या डॉ. सुभाष जाखड़ ने छात्राओं के उज्वल भविष्य की कामना की।

## लोकमान्य तिलक को याद किया

झुंझुनू, २३ जुलाई २०१५। स्थानीय राजस्थान पब्लिक उच्च माध्यमिक विद्यालय गणपति नगर झुंझुनू प्रांगण में राष्ट्रीय सेवा योजना इकाई के तत्वाधान में युग पुरुष लोकमान्य बाल गंगाधर तिलक जयन्ती मनाई। प्रतियोगिता प्रभारी मंगल जांगिड़ ने बताया कि 31त प्रतियोगिता में कुल २९ विद्यार्थियों ने भाग लिया। जिला परिषद सदस्य इंजी. प्यारेलाल दूकिया विजेता छात्र-छात्राओं को पुरस्कृत करते हुए बधाई दी व प्रधानाचार्य शुभकरणी खोचड़ ने तिलक के जीवन आदर्शों को आत्मसात करने की प्रेरणा दी।

## होनहार छात्राओं को पुस्तकें वितरित

झुंझुनू २२ जुलाई। स्थानीय न्यू राजस्थान बालिका पी.जी. महाविद्यालय में ८० प्रतिशत से अधिक अंक प्राप्त करने वाली होनहार छात्राओं को निःशुल्क पुस्तकें वितरित की गई। विज्ञान व कला वर्ग के सभी विषयों के सम्पूर्ण सैट छात्राओं को वितरित किये गये। जिला परिषद सदस्य इंजी. प्यारेलाल दूकिया ने पुस्तकों को शिक्षा के साथ-साथ जीवन के लिए भी महत्वपूर्ण बताया। संस्थान संरक्षिका विनोद दूकिया ने छात्राओं से श्रेष्ठ परिणाम की निरंतरता का आह्वान किया। संस्थान सचिव इंजी. पीयूष दूकिया ने पुस्तकों का समीक्षात्मक अध्ययन करना श्रेष्ठ परिणाम के लिए आवश्यक बताया। कॉलेज प्राचार्या डॉ. सुभाष जाखड़ ने छात्राओं के उज्वल भविष्य की कामना की। पुस्तकालयध्यक्ष मंजू ने बताया कि महाविद्यालय में सालभर पाठ्य पुस्तकों के साथ-साथ पुस्तकें व अन्य सुविधा छात्राओं को दी जाती है।

## बाल व्यास के प्रयासों से गोवंश को बचाया

माई झुं. न्यूज। राजस्थान गौ कल्याण की ओर से कोलकाता में विभिन्न लोगों के सहयोग से पुरुषोत्तम मास में 111 बछड़ों एवं 50 गौ माताओं सहित कुल 161 गौ वंश को बचाया गया। जानकारी देते हुए बाल व्यास पं. श्रीकान्त जी शर्मा ने बताया कि सहयोग करने वालों में पुरष्करलाल केडिया, बनवारी सोती, प्रकाश केडिया, संजय मस्करा, अरूण केडिया, मुरारीलाल दीवान तथा जैन समाज के प्रतिनिधियों का महत्वपूर्ण योगदान रहा। बालव्यास ने बताया कि गौ वंश की रक्षा करना सभी का कर्तव्य है इसके लिए हमेशा व्यक्ति को तत्पर रहना चाहिये। विदित है कि बाल व्यास झुंझुनू जिले के ही गुढ़गौड़जी के रहने वाले कोलकाता प्रवासी हैं।

## रक्तदान शिविर का उद्घाटन कलेक्टर ने किया

माई झुं. न्यूज। कलेक्ट्रेट सहित अन्य कार्यालय कर्मचारियों के सौजन्य से रक्तदान सुबह बीडीके अस्पताल में रक्तदान शिविर का आयोजन हुआ। शिविर का उद्घाटन सुबह १० बजे कलेक्टर एसएस सोहता ने किया। राज्य मंत्रालयिक कर्मचारी महासंघ के जिलाध्यक्ष सुरेंद्र फौजी ने बताया कि कलेक्ट्रेट सहित अन्य कार्यालयों के कर्मचारियों के सहयोग से शिविर हुआ। कुल ५२ यूनिट रक्तदान हुआ। नवलगढ़ एसडीएम भागीश शाख, उदयपुरवाटी एसडीएम मुन्नीलाल बगडिया, महिला एवं बाल विकास विभाग के विप्लव न्यौला, पवन पूनियां, लेखाधिकारी लीलाधर सैनी, हेमंत सिंह आदि उपस्थित थे।

## नवलगढ़ विधायक तथा प्रधान का आमरण अनशन तुडवाया

झुंझुनू, 03 जुलाई। जिले के प्रभारी एवं चिकित्सा एवं स्वास्थ्य मंत्री राजेन्द्र राठोड़ और नवलगढ़ विधायक डॉ. राजकुमार शर्मा के बीच शुरुवार को सर्किट हाउस में सौहार्दपूर्ण वातावरण में हुई वार्ता के बाद डॉ. शर्मा एवं नवलगढ़ पंचायत समिति के प्रधान गजाधर ढाका को जूस पिलाकर उनका आमरण अनशन समाप्त कराया। चिकित्सा मंत्री ने बताया कि नवलगढ़ उपखण्ड क्षेत्र के लोहारगल सहित चिराना, बागोरियों की ढाणी और देवपुरा बणी को सीकर जिले में शामिल करने का न तो कोई प्रस्ताव है और न ही ऐसी राज्य सरकार की मंशा है। स्मरण रहे कि डॉ. राजकुमार शर्मा और नवलगढ़ पंचायत समिति प्रधान गजाधर ढाका शुरुवार से ही कलेक्ट्रेट के सामने अनिश्चितकालीन आमरण अनशन पर बैठे थे।

## केशरदेव पंसारी ने मनाई विवाह की 50वीं वर्षगांठ

माई झुं. न्यूज। छगुराम बसंतलाल फंके केशरदेव पंसारी ने अपनी विवाह की 50वीं वर्षगांठ मंगलवार सायंकाल 7:15 बजे मोदी भवन में उत्साह के साथ मनाई। इससे पूर्व सोमवार रात्रि को निज निवास पर कीर्तन का आयोजन किया गया जिसमें भजन गायक कलाकारों ने सुंदर भजन कीर्तन प्रस्तुत किये। आयोजित कार्यक्रम में श्रीमती शारदा देवी पंसारी एवं केशरदेव पंसारी ने अपनी 50वीं विवाह वर्षगांठ का केक काटकर एक दूसरे को माल्यार्पण कर अपनी खुशी का इजहार किया। सभी आगन्तुकों का आतिथ्य जगदीश प्रसाद विनोद कुमार, सुधर कुमार, अनिल एवं राजेश पंसारी सहित अन्य परिवारजन ने किया।

## नगर परिषद की कमेटियों का गठन

माई झुं. न्यूज। नगर परिषद की कमेटियों का गठन हो गया है। सबसे महत्वपूर्ण मानी जाने वाली इस कमिटी का अध्यक्ष सभापति स्वयं होता है। इसमें उपसभापति, प्रतिपक्ष नेता स्वतः ही सदस्य होते हैं। इसके अलावा इसमें सात सदस्य भी शामिल किए गए हैं। जिसमें सुधा पंवार, लीलाधर जाखड़, अनिता माणिसर, विजेंद्र लांबा, राकेश सहल, मनोज कुमावत, अयूब अली को मिलाकर इसमें १९ सदस्य रहेंगे। वित्त समिति- अंजना व्यास, स्वास्थ्य एवं स्वच्छता समिति- राजेंद्र चौधरी, भवन अनुज्ञा एवं संक्रमण समिति- कुलदीप पूनिया, गंदी बस्ती सुधार समिति- सुमन अग्रवाल, नियम और उपविद्या समिति- मंजू चौहान, अपराधों का सम्मन एवं समझौता समिति- सुमन जानू,

## जीबी मोदी में ड्रेस प्रतियोगिता

झुंझुनू, 10 जुलाई। राजपूताना शिक्षा मण्डल द्वारा संचालित जीबी मोदी पब्लिक स्कूल में बुधवार को फेन्सी ड्रेस प्रतियोगिता का आयोजन किया गया। इस अवसर पर कक्षा नर्सरी से यूकेजी तक के नन्हे मुन्हे विद्यार्थियों ने बहू चढ़कर हिस्सा लिया। सभी विद्यार्थी रंग बिरंगी वेशभूषा का प्रदर्शन करते हुए सजधजकर आये जिसमें वाट्सअप, साईबाबा, पानी की बूंद, कान्हा, सब्जी बाजार, आदि के रूप में सजे इन बच्चों को देखकर सभी प्रसन्न हुए। नन्हें मुन्हे बच्चों के द्वारा कविताओं की प्रस्तुति भी दी गई। आकर्षक सजे बच्चों को विद्यालय की ओर से पुरस्कृत किया गया। विद्यालय प्राचार्या रंजना मित्तल ने सभी का आभार व्यक्त करते हुए धन्यवाद ज्ञापित किया।

## क्लोज सर्किट कैमरा टॉवर द्वारा होगी डिजिटल सुरक्षा



माई झुं. न्यूज। जल्दी ही झुंझुनू डिजिटल सुरक्षा के लिए शहर में क्लोज सर्किट कैमरा टॉवर खड़े किए जाएंगे। संभवतया झुंझुनू प्रदेश का पहला शहर होगा जो सिटी सर्विलेंस पर होगा।

शहर में गांधी चौक स्थित एक हवेली में गुरुवार को इस प्रोजेक्ट के तहत ट्रायल किया गया। अपराधों की रोकथाम अपराधियों पर लगाम कसने के मकसद से पुलिस प्रशासन ने शहर में सुरक्षा व्यवस्था और कड़ी करने का प्लान बनाया है। पुलिस अधीक्षक सुरेंद्रकुमार गुप्ता ने बताया कि पूरे शहर को सर्विलेंस के दायरे में लाने के लिए सिटी सर्विलेंस प्रोजेक्ट पर काम चल रहा है। ट्रायल के दौरान नगरपरिषद सभापति सुदेश अहलावात, पार्षद कुलदीप

पुनिया, राकेश सहल, शहर कोतवाल हरिसिंह धायल, सीए मनीष अग्रवाल उपस्थित थे। योजनानुसार शहर के मुख्य चौराहों आम रास्तों पर क्लोज सर्किट कैमरों से नजर रखी जाएगी। इसके तहत शहर के 19 स्थान चिन्हित किए गए हैं जहां सीसीटीवी कैमरा टॉवर खड़े किए जाएंगे। राणी सती मंदिर ट्रस्ट के सहयोग से लगभग 65 लाख रुपयों की लागत से लगाने वाले ये टॉवर करीब 15 मीटर ऊंचे होंगे जिन पर हाई डेफिनेशन (एचडी) चालिटी के कैमरे लगाए जाएंगे।

सभी कैमरे नाइटविजन चालिटी के भी होंगे जो अमावस की रात / घुप्प अंधेरे में भी रिकॉर्डिंग कर सकेंगे। हालांकि अंधेरे की रिकॉर्डिंग ब्लैक एंड व्हाइट होगी। सीसीटीवी कैमरा टॉवर खड़े होने के बाद शहर की सुरक्षा और पुख्ता हो जाएगी। प्रोजेक्टपर काम कर रही एलडीराडो कंपनी के जतिनकुमार यादव ने बताया कि सभी कैमरे लोकल लेन पर होंगे। इनका कंट्रोल रूम पुलिस कंट्रोल रूम पर होगा। वाई-फाई तकनीकी से ये कैमरे कंट्रोल रूम से कनेक्ट होंगे।



# G.B. Modi Vidya Mandir

(Run By Rajputana Shiksha Mandal, Mumbai)

**Ambedkar Nagar, Bakara Road, Jhunjhunu**  
**Ph: 01592-250135, Email: gbmodi.09@gmail.com**

**Congratulations to the Star Achievers of Class X & XII (CBSE) Examinations**  
**2015, their parents & Staff members**

**Admission open**  
for Nur. to XII  
**Science & Commerce**

Class x

**Expert Coaching**  
available in all sports  
including Cricket

The Best Result in Jhunjhunu

- ★ About 25% of total Students Secured 10 CGPA ( Best in Jhunjhunu)
- ★ 34% students secured 9-9.8 CGPA
- ★ About 76% students scored between 8-10 CGPA
- ★ 59 out of total 86 students appeared in Board Conducted examinations-15 of them secured 10 CGPA
- ★ No student Scored below 6 CGPA

Commerce

Class XII

Science



**Naman Modi**  
94.40%



**Anisha Gadia**  
93.60%



**Vanshika Jalan**  
92.80%



**Himanshu Achra**  
90.20%



**Aditi Sinha**  
85.40%



**Pooja Kumari**  
83.80%

- ★ About 140 individual subject distinctions
- ★ More than 50% students in commerce stream passed with Distinction (75% and above)
- ★ 73% of total students in commerce stream secured first division (60% and above)
- ★ More than 33% students in Science stream passed with Distinction (75% and above)
- ★ about 92% of total students in science stream secured first division (60% and above)

Advocate Shrawan Kejriwal

Secretary

Santosh Kotiyal

Principal

Members of

Management Committee